

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 74 (7404)

СЕРАДА, 19 ЖНІЎНЯ

1942 г.

ПРАЧЫТАЎ—ПЕРАДАЎ ДРУГОМУ

РОДНЫЯ БРАТЫ І СЁСТРЫ!

Калі вы не хочаце стаць батракамі і рабамі немцаў, дык знішчайце іх, як шалёных сабак.

Біце заклятых акупантаў чым толькі можаце і дзе толькі можна!

Смерць фашысцкім паганцам!

БЕЛАРУСКАЯ ЖАНЧЫНА, КАБ НЕ БЫЦЬ НЯВОЛЬНІЦАЙ—ЗНІШЧАЙ НЕМЦАЎ!

Беларускіх жанчын і роспачы, і яна наляжала на сябе рукі.

Свяшчэнная нянавісць да фашысцкіх забойцаў кіпіць у грудзях кожнага савецкага патрыёта. Смерць катам!—з гэтымі словамі нашы жанчыны ідуць у партызаны і помсцяць ворагу. Дваццаць дзяўчат вёскі Янава, дачушыся, што немцы збіраюцца вывезці іх у Германію, — уцяклі ў лес да партызан і ўзяліся за зброю.

Страшэнныя пакуты, смерць ад голаду і здзекаў чакаюць кожнага, хто трапляе ў фашысцкае рабства.

Вось пісьмо савецкай дзяўчыны Ольгі Селязнёвай, завезенай фашыстамі ў горад Кельн:

«Калі мы прыехалі сюды, нас пачалі прадаваць з таргоў, і нас, дзяўчат, бралі каму колькі патрэбна, як рабоў. Куды прадалі Марусю, не ведаю. Працую з ранку да цямна. З мяне смяюцца, а я плачу. Я перастала хадзіць на вуліцу, каб не плакаць. Раблю ўсё, што патрабуе гаспадар. Таня, добра, што ты не паехала. Адным словам, мяне прадалі назаўсёды...»

У забітага обер-ефрэйтара Рудольфа Ламерсмайера знойдзена пісьмо яго мацеры з мястэчка Лютэ. Старая ваўчыха паведамляе, што ў суседкі «ў хляве павесілася руская дзеўка». Яна шкадуе не пакутніцу, а суседку, якой зноў прыдзецца траціць грошы на куплю другой рабыні.

Чуеш, сястра-беларуска? Гітлераўскія душагубы давялі нашу дзяўчыну да

Такая нашы гераіні-патрыёткі. Іх многа.

Слаўная беларуская жанчына! Каб не быць рабыняй, — следуй прыкладу храбрых. Дапамагай партызанам. Дапамагай Чырвонай Арміі, якая ідзе вызваляць Беларусь.

Адпомсці немцу! Адпомсці жорстка і бязлітасна, як толькі можаш ты, гордая сястра-беларуска! Гранатай і куляй бі фашысцкага гада. Стань поплеч з мужам, братам, сынам—і магутным ударам абруш свой гнеў, сваю нянавісць на галовы лютых ворагаў—немцаў!

ЗАБІВАЮЦЬ І ВЕШАЮЦЬ НЯВІННЫХ

У Віцебскім і Гарадоцкім раёнах не асталося ні адной каровы і каня

— Днямі, — паведамляюць з Віцебска, — тут адбыліся страшэнныя падзеі. Паліцыя зрабіла аблаву на мірных жыхароў. Той, хто не меў адпаведных дакументаў аб рабоце, становіўся ахвярай фашысцкіх галаварэзаў, для якой каты выдумлялі самыя жудасныя здзекі.

На рынку з'явіліся новыя шыбеніцы. Вешаюць рабочых, абвінавачаных у тым, што яны даюць нізкую прадукцыйнасць працы, вешаюць заўважаных у спачуванні да савецкай улады.

Крывавамі зверствамі адзначаюць сваё гаспадаранне

нямецкія акупанты і ў іншых гарадах Беларусі. У Мозыры, Гомелі, Магілёве, Полацку гітлераўцы арыштоўваюць усіх, хто працаваў раней у савецкіх арганізацыях і ўстановах, а таксама моладзь, якая вырасла за годы Савецкай улады. З фашысцкіх засценкаў ніхто не вяртаецца дадому.

У гарадах і вёсках пануе голад і галеча. Усё харчаванне і жывёлу немцы паспешна вывозяць у сваю галодную імперыю. У Віцебскім і Гарадоцкім раёнах не асталося ні адной каровы і каня.

На фронтах Айчыннай вайны

У РАЁНЕ КАЦЕЛЬНІКАВА

Н-ская часць вядзе жорсткія баі за авалоданне двума выгаднымі ўзвышшамі. Панёшы вялікія страты, праціўнік быў вымушан адступіць. Імкнучыся вярнуць страчаныя пазіцыі, немцы кінулі ў атаку да 30 танкаў. Нашы байцы агнём гармат і супроцьтанкавых ружжаў падбілі 5 танкаў і замацаваліся на захопленых узвышшах. Агнём артылерыі знішчана 14 нямецкіх танкаў і некалькі сот гітлераўцаў.

У РАЁНЕ КРАСНАДАРА

Ідуць упартыя баі. Нашы часці адбілі некалькі атак нямецка-фашысцкіх войск. Знішчана 8 танкаў і звыш 400 салдат і афіцэраў праціўніка. Магутным артылерыйскім агнём і бамбёжкай з паветра разбурана 3 пераправы. Знішчана і пашкоджана 17 нямецкіх танкаў, 37 аўтамашын, 11 гармат і да 500 гітлераўцаў.

Тры эшалоны ворага паляцелі пад адкос

Тры партызанскія атрады, якія дзейнічаюць у адным з раёнаў Мінскай абласці, на працягу месяца знішчылі 270 нямецкіх салдат і 5 афіцэраў.

Партызаны разбілі 15 варожых аўтамашын і ўзарвалі 38 мастоў.

Атрад пад камандаваннем тав. К. пусціў пад адкос тры чыгуначныя эшалоны з жывой сілай і ўзбраеннем ворага.

У РАЁНЕ КЛЕЦКАЙ

За апошнія дні атакі праціўніка адбіваліся з вялікімі для яго стратамі. За адзін дзень на ўчастку Н-скай часці знішчана 4 варожых танкі і 370 гітлераўцаў.

ЗЫТА 369 НЯМЕЦКІХ САМАЛЁТАЎ

За мінулы тыдзень, з 9 па 15 жніўня, у паветраных баях, на аэрадромах і агнём зенітнай артылерыі знішчана 369 нямецкіх самалётаў. Нашы страты за гэты перыяд 241 самалёт.

НА БРАНСКІМ ФРОНЦЕ

Савецкія часці перайшлі ў контратаку. Узятыя ў палон нямецкія салдаты паведамілі, што ў выніку велізарных страт 541 і 542 нямецкія пяхотныя палкі зведзены ў адзін полк. У 543-м палку засталася менш палавіны асабістага саставу. Нашы лётчыкі знішчылі 20 танкаў ворага, 85 аўтамашын і 8 гармат.

НА ЛЕНІНГРАДСКІМ ФРОНЦЕ

Байцы Н-скай часці за апошнія дні знішчылі 280 белафінаў, 2 супроцьтанкавых гарматы, разбурылі некалькі дзотаў праціўніка.

ПАМЯЦІ СЯРГЕЯ ІВАНОВІЧА МАЛЬЦАВА

Совет Народных Камісараў Беларускай ССР, Прэзідыум Вярхоўнага Савета БССР і Цэнтральны Камітэт КП(б) Беларусі з жалем паведамляюць аб дачаснай смерці Намесніка Старшыні Прэзідыума Вярхоўнага Савета БССР, члена Цэнтральнага Камітэта КП(б) Беларусі, старшыні выканкома Беластоцкага аблсовета дэпутатаў працоўных — **Сяргея Іванавіча МАЛЬЦАВА**, якая паследвала 14 жніўня г. г. ад параліча сэрца.

СОВЕТ НАРОДНЫХ КАМИСАРАУ БЕЛАРУСКОЙ ССР. ПРЕЗИДУМ ВЕРХОУНАГО СОВЕТА БЕЛАРУСКОЙ ССР. ЦЕНТРАЛЬНЫ КАМИТЕТ КП(б)Б.

14 жніўня 1942 года на 47 годзе жыцця дачасна, ад параліча сэрца, памёр Намеснік Старшыні Прэзідыума Вярхоўнага Савета БССР, старшыня выканкома Беластоцкага абласнога савета дэпутатаў працоўных Сяргей Іванавіч Мальцаў.

Тав. Мальцаў радзіўся ў сялянскай сям'і ў Вядкай губерні. З ранніх год прайшоў суровую працоўную школу сельскагаспадарчага рабочага і малатабойца. Таму ў ім так выдатна спалучылася добрае разуменне жыцця селяніна і рабочага.

Кастрычніцкая рэвалюцыя адкрыла Сяргею Іванавічу шырокую дарогу ў палітычнае жыццё. З 1918 года ён прымае актыўны ўдзел у савецкім будаўніцтве, пачынаючы з члена ўезднага прадавольственага камітэта і ўпродкамісара.

Пазней таварыш Мальцаў працуе ў якасці старшыні

райвыканкома ў Мінску, а затым — старшыні аблвыканкома ў Гомелі. З 1940 года Сяргей Іванавіч працуе старшынёй аблвыканкома ў Беластоку. Працоўныя выбралі яго дэпутатам Вярхоўнага Савета БССР.

Тав. Мальцаў усе свае сілы без астатка аддаў служэнню народу. Як большэвік, усім сэрцам адданы справе партыі Леніна — Сталіна, ён, не шкадуючы сіл, чэсна працаваў на карысць савецкай радзімы, якую любіў усёй глыбінёй душы патрыёта і рэвалюцыянера.

Чуды ў адносінах да людзей, таварыш Мальцаў сам заслужана карыстаўся любоўю працоўных, асабліва тых, хто знаў яго блізка.

За выдатныя заслугі ў дзяржаўным будаўніцтве Савецкі Урад высока ацаніў работу таварыша Мальцава і ўзнагародзіў яго ордэнам Працоўнага Чырвонага Сцягу.

У асобе Сяргея Іванавіча Мальцава мы страцілі нястомнага барацьбіта і выдатнага дзеяча ленинска-сталінскай партыі. Яго вобраз і яго адданне служэнню савецкай радзіме натхняюць і клічуць нас на барацьбу супроць ненавісных нямецкіх акупантаў.

Вечная добрая памяць дарагому таварышу Сяргею Іванавічу Мальцаву.

Аўхімовіч Н., Былінскі І., Баранаў Ф., Валашын І., Ветроў І., Выхадцаў В., Гарбуноў Т., Ганенка І., Захараў І., Захараў М., Забела В., Зімянін М., Калінін П., Крупеня І., Каган Я., Кавалёнак М., Катляроў Г., Краўчанка І., Малін В., Мінчанка А., Наталевіч Н., Панамерэнка П., Паповіч С., Папкоў Л., Падута І., Прохараў Н., Прытыцкі С., Раманаў В., Сырамятнікаў А., Уралава Е., Шаўроў А., Эйдзінаў Г., Яраслаўцаў І.

ЗАБІ НЕМЦА-АКУПАНТА!

У МАГІЛУ ЗАГАНІ БАНДЫТА! ДУШЫ ФАШЫСЦКАГА ГАДА ТАК, ЯК ПАРТЫЗАНЫ АТРАДА ДАНЫЛЫ Р.

БЯЗЛІТАСНА ДУШЫМ ГАДАЎ

Апошнія два месяцы характэрны для нашай роты масавасцю баявых аперацый, падрываў чыгунак, мастоў, складаў боепрыпасаў і аўтамашын. Нямаюць падкаў, калі рота адбівала па дзве-тры варожыя атакі ў дзень. Там, дзе для нас было выгада, мы самі навязвалі ворагу бой, выматвалі яго сілы, не давалі яму спакою.

Аднойчы немцы сілаю да 2-х батальёнаў, на ўзбраенні якіх былі танкі і цяжкая артылерыя, павялі наступленне на вёскі Старыкі і Канашы. Мужна і бесстрашна партызаны ўступілі ў бой, які прадаўжаўся больш 8 гадзін. Вораг, не лічачыся з вялікімі стратамі, перся на нашы рубяжы, а партызаны, разбіўшыся на невялікія групы і замаскіраваўшыся ў засадах, глушылі фрыцаў. Да 200 салдат і афіцэраў страціў вораг у гэтым баю. Немцы думалі, што на іх ідзе больш тысячы байцоў, а фактычна білася адна наша рота.

Не менш рашучы бой адбыўся паміж нашай ротай і фашыстамі пад Гарадком. Была глухая ноч. Нам было даручана выбіць праціўніка з важнага рубяжа і зруйнаваць чыгунку. Налёт партызан быў такі імклівы, рашучы і нечаканы, што гітлераўцы кінулі зброю, 20 забітых і ў паніцы пачалі ўцякаць.

Нам было ўзарвана ў трох месцах чыгуначнае палатно, перарвана тэлеграфная і тэлефонная сувязь. Апрача гэтага за апошнія два месяцы партызанамі напай роты ўзарваны 2 грузавыя машыны, сярэдні танк, пушчан пад адкос эшалон з боепрыпасамі.

АЛЯКСЕЙ Ф.,
камандзір партызанскай роты.

Ехаў у госці, а злажыў косці

Быў абед. Мы сядзелі ля вакна. Бачым, да штаба пад'язджае фурманка. Конь гладкі, дуга расістая. Пад'язджае бліжэй, і мы пазнаём сваіх хлопцаў з трэцяй роты. У разведку пайшлі пеша, а прыехалі на добрым стаенніку, у раскошнай брычцы.

— Дзе ўзялі?—пытаем.
— Адабралі, а не ўзялі,—адказваюць яны.—Ідзем мы з горада, а насустрач нам ён едзе.
— Адкуль і куды?—пытаемся.
— Ды тут, недалёка, на той хутар,—паказвае пугаўём на хату каля лесу.

Адразу бачым, што маніць. Едзе ў горад, а не прызнаецца. Прыглядаемся лепш і пазнаём паліцэйскага, таго самага, што адабраў людзей да ніткі.

— Хопць-бы перад смерцю праўдуказаў, а то ў смале будзеш варыцца,—гаворым паліцэйскаму. Бачыць ён, што непаўраўдліва. Ну, мы яго прыстукнулі, а самі ў брычку і гайда. Тут яшчэ і сала, і мядок, і самагонка ёсць. Ехаў шэльма да свайго начальства.

Зараз мы прымаістравалі на брычку станковы кулямёт. Гэта наша тачанка.

Максім М.,
камандзір аддзялення.

У АТРАДЗЕ ДАНЫЛЫ Р.

Партызанскі край. На дзесяткі вёрст вакол тут няма ніводнай вёскі, ніводнай хаты. Немцы ўсё спалілі, разграмілі, разграбілі. Людзі спаленых вёсак пайшлі ў ляс, каб жорстка помсціць ненавісному чужынцу.

Партызанскі атрад Данілы Р. увагнаў у зямлю не адну сотню немцаў, знішчае іх на кожным кроку.

Штаб гэтага атрада размясціўся ў кузні, якая схавалася між густога сасонніка і якую партызаны адстаялі ад пажару. Тут, у гэтай пракурнай кузні, яшчэ некалькі тыдняў назад ярка палаў кавальскі горан. Сёння тут распальваецца народная нянавісць, квецца перамога над ворагам. І няважна, што патах, астыў горан. Не патахла вялікая нянавісць і помста да прышэльца, не астыла гарачая любоў і заміланне да роднага краю.

Кожны партызан, кожны савецкі чалавек жыў адной думкай, адным імкненнем—разграміць акупантаў.

— Жывымі мы іх адгэтуль не выпустым,—гавораць партызаны.—Мы іх тут усіх ператаўчым, перадурым між гэтых лясцоў і балот. У нас хопіць на іх патронаў.

«Мне 70 гадоў,—піша ў партызанскі штаб сялянін Міхаіл Ануфрыевіч.—Але я яшчэ хачу жыць, а жыць не даюць немцы. Яны спалілі мой дом, забралі ўсё маё дабро. Жыцця не бу-

дзе, пакуль па майёй зямлі топчацца нямецкі звер. Трэба забіць яго. Давайце зброю, і я пайду біць немцаў».

І мужныя патрыёты ідуць біць нямецкага зверу. Няма таго дня, каб партызаны атрада Данілы не ўзарвалі варожай машыны або эшалона. Ні літасці, ні спакою няма акупантам. Іх таўкуць усюды, дзе толькі можна.

— Кожная міна павінна ўзарваць варожую машыну, яго эшалон! Кожная партызанская куля павінна трапіць ворагу ў сэрца, у яго дубовую галаву!—заклікаюць лозунгі і плакаты, вешаныя ў ротах.

Партызаны і партызанкі атрада старанна вывучаюць военную тэхніку, авалодваюць ваенным майстэрствам. Начальнік штаба Іван Іванавіч перадае маладым байцам-партызанам свой баявы вопыт, рыхтуе стралкоў-снайпераў, разведчыкаў. У атрадзе рыхтуюцца свае мінамётчыкі, танкісты, артылерысты, падрыўнікі, кулямётчыкі.

Вялікім, баявым і напружаным жыццём жыве партызанскі атрад у гэтым глухім лясістым кутку роднай Беларусі. Ніякая сіла не адолее грознай народнай нянавісці. Гэта нянавісць гукае ў лясках і рэхам коціцца далёка:

— Забі немца!

Атрад Данілы Р. наведваў наш карэспандэнт, які арганізаваў усе матэрыялы, якія мы сёння друкуем.

РАЗГРАМІЛІ СТАНЦЫЮ

СТАНЦЫЯ БАЧЫХА КОЖНЫ ДЗЕНЬ АДПРАЎЛЯЛА МНОГА ВАРОЖЫХ ВОІНСКІХ ЭШАЛОНАЎ ДА ЛІНІІ ФРОНТА. МЫ РАШЫЛІ СПЫНІЦЬ РУХ НЯМЕЦКІХ ПАЯЗДОЎ НА ГЭТАЙ ВАЖНАЙ ЛІНІІ.

ДОБРА УЗБРОЕНАЯ ГРУПА ПАРТЫЗАН-ПАДРЫЎНІКОЎ УНОЧЫ ПРАНКІЛА ДА СТАНЦЫІ. ПАРТЫЗАНЫ ПЕРАБІЛІ НЯМЕЦКУЮ ВАРТУ І УЗЯЛІ СЯ ЗА РАБОТУ. АДНЫ УЗРЫ-

ВАЛІ ЧЫГУНКУ, ДРУГІЯ ЛАМАЛІ СТРЭЛКІ, АБРЫВАЛІ ТЭЛЕФОННЫЯ ПРАВАДЫ, ТРЭЦІЯ ГРАМІЛІ БУДЫНАК, ДУШЫЛІ ЧЫГУНАЧНІКАЎ-ГІТЛЕРАЎЦАЎ І ІХ ЛАКЕЯЎ—ПАЛІЦЭЙСКІХ.

ГРАНАТЫ, ТОЛ І АГОНЬ ЗРАБІЛІ СВАЮ СПРАВУ. ПАЯЗДЫ БОЛЬШ АДСЮЛЬ НЕ ІДУЦЬ НА ЎСХОД.

Палітрук ФЭДАР З.

НІ „МАКСІМ“, НІ ДАНЫЛА НЕ ПАДВЯДУЦЬ

Аднойчы на мяне рынулася банда сілаю да поўтысячы. Яны ведалі, дзе размешчан наш партызанскі ўзвод, але трасцу яны ведалі, дзе ўстаноўлен мой «Максім», дзе агнявыя кропкі партызан. Я падпусціў фрыцаў зусім блізка і пачаў біць іх у дубовыя галовы. Шэраю, бруднай хваляй пакаціліся падлюгі назад, пакінуўшы на полі бою каля сотні бандытаў.

На адным тракту да нас сунулася вялікая калона праціўніка. Я быў у засадзе на ўзгорку, за вятраком. Яшчэ раней я ўстанавіў адлегласць, прыстраляў дарогу на-вока. Падпусціў немцаў да гэтай мясціны і правёў кулямётам раз, другі, трэці. Завылі, заенчылі фрыцы, як сабакі. Зірнуў у бі-

нокль, а бітых немцаў, як снапоў. Больш паўсотні я іх там уклаў.


На маю засаду аднаго разу пайшоў нямецкі танк і 200 фрыцаў. Сякануў па танку, а ён, на мяне садзіць. Ну, думаю, ідзі бліжэй, я табе пякану зблізку. Падпусціў і даў кароткую чаргу.

Я іх кладу, а гэтыя дурні за танкам прuccа на ражон. Здрава я іх тады часануў. І ў танк, і на танк, і на машыны нагрузілі немцы сваіх мерцвякоў.

Так вось і дубашу нямецкіх душагубаў. Колькі-бы іх не пайшло на мяне, то назад не вернуцца. Ні «Максім», ні Даніла не падвядуць.

ДАНЫЛА Б.

НА ВЫЗВАЛЕНАЙ ЗЯМЛІ



Падрыхтоўка да с'яўбы азімых. Калгаснікі вёскі Б. вывозяць на поле ўгнаенне.

ПЕРАРЭЗАЛІ ВОРАГУ ЖЫЛЫ

Цёмнай ноччу, стаіўшы дыханне, паўзём да маста. Падкладваем тол, падпальваем шнуры і хутка адб'ягаем. Магутны выбух. І мост валіцца ў раку. Немцы адкрылі агонь. Завязалася перастрэлка, у якой 20 фашыстаў нашлі сабе магiлу. Мы-ж усе вярнуліся ў атрад.

Рух нямецкіх паяздоў па гэтай лініі быў спынен. Некалькі дзён немцы адбудоўвалі мост. А калі работа была поўнасьцю закончана, мы зноў адправіліся ў знаёмы шлях.

Разбіліся на дзве групы. Адна група пайшла да маста, другая да чыгуначнага палатна.

Магутны выбухі скалыхнулі начны спакой. Кавалкі рэек і шпал паляцелі ўгару. З усіх бакоў немцы адкрылі страланіну з вінтовак, кулямётаў, мінамётаў.

Прастаялі нямецкія эшалоны са зброяй, з войскамі. Шэсць сутак фашысты адбудоўвалі чыгунку і мост.

Пасля гэтага немцы выставілі ўзмоцненую ахову, засады. Зноў пайшлі нямецкія паязды на ўсход.

— Перарэзаць ворагу жылы!—загадваюць нам у штабе.

— Перарэжам,—адказваем і адпраўляемся ў глыбокі рэйд на знаёмыя мясціны. Вось мы на чыгунцы. Тол падложан. Шнуры падпалены. Выбух. Мы, шчаслівыя сваёй перамогай, выбіраемся з ракетнага зарава, з-пад варожых куль.

Варожыя паязды спынены. Мы перарэзалі ворагу жылы.

АЛЯКСЕЙ Д., АДАМ П.,
СТАНІСЛАЎ А., ВАСІЛЬ М.,

АБ ЧЫМ ГУДУЦЬ ПРАВАДЫ

Да вайны я вучылася ў дзесяцігодцы, прафесію-ж тэлефаністкі набыла ў партызанскім атрадзе.

Задача мая—арганізацыя добрай, бесперапыннай сувязі.

Я працую з усёй шчырасцю, з усёй энергіяй. Мне здаецца, што ў гэтым дротце, які злучае партызанскія сілы, б'ецца жывое сэрца, пульсуе кроў, бушуе нянавісць народа да нямецкіх акупантаў. Я стараюся ўлавіць кожны гук, кожнае дыханне гэтага провада-сувязіста.

Я часта слухаю і хачу зразумець, аб чым гудуць праводы. Чую, што яны гудуць, грываць магутна, бунтарна, і мне здаецца, што гэта кіпіць і бушуе народная помста, гукае наша блізкая перамога над нямецкімі катамі.

Тэлефаністка ЗІНА Ф.

ПАД НЯМЕЦКІМ БОТАМ

Расстрэлы старыкоў. У вёсцы Курьня, Суражскага раёна, нямецкія людаразы забілі многа нявінных старыкоў. 103-гадовую Яўгенію Міганенка забілі, а труп спалілі.

3 Багушэўска паведамляюць: Па раёну акупантамі праведзена масавая канфіскацыя жывёлы ў калгаснікаў. Усіх коняў, кароў, дробную жывёлу немцы адабралі і вывезлі ў Германію. Толькі ў асобных вёсках на 5 двароў засталася па адной карове.

У Барысаве нямецкімі ўладамі аб'яўлена: горад на асадным становішчы. Вакол горада акупанты капаюць акопы, будуць умацаванні на заходнім беразе Бярэзіны.

Мінск без вады. Як вядома, вадаправод у Мінску быў разбуран немцамі яшчэ летась пры бомбардыроўцы горада. Але немцы не працягваюць ніякіх клопатаў, каб забяспечыць насельніцтва вадою. У кватэры вада не падаецца. Затое немцы клопацца аб сваёй саранчы, якая панавала з Германіі і заняла лепшыя дамы ў Мінску. У гэтых дамах, вядома, вада ёсць.

3 Оршы паведамляюць: Усе школы і клубы акупантамі разбураны, загаджаны і закрыты. У горадзе дзейнічае адзін клуб, прызначаны для немцаў.

У Бабруйску, Барысаве і іншых гарадах адкрыты новыя магазіны для... беларусаў. У гэтых магазінах прадаюцца мётлы ды лапці. Больш нічога няма.

3 Расон паведамляюць: Партызанамі затрыманы табуны жывёлы, якую немцы адабралі ў насельніцтва і выганялі ў Германію. Уся жывёла—1590 кароў і 310 коняў перададзена сялянам.

Скошваюць пасевы. У Віцебскім, Суражскім, Лёзненскім, Гарадоцкім і іншых раёнах немцы скошваюць пасевы для корму коням.

3 Лепеля паведамляюць: Мабілізавана ўсё насельніцтва, якое працуе па 14—15 гадзін у суткі на будаўніцтве ўмацаванняў.

РЕДАКЦЫЯ КАЛЕГІЯ

73466